




ടിനി ഫിലിപ്പ്

ജിഡിപി വളർച്ച യാഥാർത്ഥ്യമെന്ന്?

യാഥാർത്ഥ്യം തിരിച്ചറിഞ്ഞ് ഉചിതമായ ബിസിനസ് പ്ലാനുകൾ തയ്യാറാക്കുക എന്നതാണ് സംരംഭകനെ സംബന്ധിച്ച് അത്യാവശ്യം

അടുത്തിടെ പല സർക്കാർ ഉദ്യോഗസ്ഥരും, തങ്ങൾ പ്രവചിച്ചതു പോലെ ഇന്ത്യൻ സമ്പദ്വ്യവസ്ഥ വി ആകൃതിയിലുള്ള തിരിച്ചുവരവ് നടത്തുകയാണെന്ന് സ്ഥാപിക്കാൻ 2021-22 സാമ്പത്തിക വർഷത്തെ ഒന്നാം പാദത്തിലെ 20.1 ശതമാനം എന്ന വളർച്ചാ നിരക്കിനെ എടുത്തു കാട്ടുന്നുണ്ട്. (ഫിഗർ 1 കാണുക)

Figure 1: Quarterly GDP Growth - India



പ്രമുഖരായ പല സാമ്പത്തിക ശാസ്ത്രജ്ഞരും, ഇത് വി ആകൃതിയിലുള്ള തിരിച്ചുവരവല്ല മറിച്ച് കഴിഞ്ഞ വർഷത്തെ വളരെ താഴ്ന്ന സ്ഥിതിയെ അപേക്ഷിച്ച് മെച്ചപ്പെട്ട അവസ്ഥ (Low base effect) മാത്രമാണെന്ന് അഭിപ്രായപ്പെടുന്നതും കണ്ടു.

എന്താണ് യാഥാർത്ഥ്യം? നമ്മൾ വി ആകൃതിയിലുള്ള തിരിച്ചുവരവ് നടത്തിയോ?

ഇത് മനസിലാക്കാൻ എന്താണ് വി ആകൃതിയിലുള്ള തിരിച്ചുവരവ് എന്നതു കൊണ്ട് അർത്ഥമാക്കുന്നതെന്ന് അറിയേണ്ടിയിരിക്കുന്നു.

വി ആകൃതിയിലുള്ള തിരിച്ചുവരവിനെ (V Shaped recovery) ഇൻവെസ്റ്റോപീഡിയ നിർവചിക്കുന്നത് ഇങ്ങനെയാണ്;

ഒരു വി ആകൃതിയിലുള്ള തിരിച്ചുവരവ് എന്നാൽ ഒരു അളവിൽ നിന്ന് കുത്തനെ ഇടിഞ്ഞ ശേഷം പൂർവ്വ സ്ഥിതിയിലേക്കുള്ള കുത്തനെയുള്ള ഉയർച്ചയാണ്.

ഈ നിർവചനത്തിൽ കാണുന്നതു പോലെ ഈ അളവ് മുമ്പത്തെ ഉയർന്ന സ്ഥിതിയിലേക്ക് തിരിച്ചു വരേണ്ടതുണ്ട്.

ഇവിടെ കണക്കാക്കിയിരിക്കുന്നത് ഫിഗർ രണ്ടിൽ കാണിച്ചിരിക്കുന്നതു പോലെ സ്ഥായിയായ വിലയുടെ അടിസ്ഥാനത്തിലുള്ള സമ്പൂർണ്ണ ജിഡിപി കണക്കുകളെയാണ്.


Figure 2: Absolute GDP Figures in constant price terms - India

ഇതിലെ വിവരങ്ങളനുസരിച്ച് 2019-20 സാമ്പത്തിക വർഷം ആദ്യ പാദത്തിൽ ഇന്ത്യയുടെ ജിഡിപി 35.7 ലക്ഷം കോടി രൂപയായിരുന്നു. 2020-21 സാമ്പത്തിക വർഷത്തിന്റെ ഒന്നാം പാദത്തിൽ ഇത് 27 ലക്ഷം കോടി രൂപയായി കുറഞ്ഞു. 2021-22 ലെ ഒന്നാം പാദത്തിൽ 32.4 ലക്ഷം കോടി രൂപയായി തിരിച്ചുകയറി.

വി ആകൃതിയിലുള്ള തിരിച്ചുവരവായി കണക്കാക്കണമെങ്കിൽ 2021-22 ലെ ആദ്യ പാദത്തിലെ ജിഡിപി ചുരുങ്ങിയത് മുമ്പത്തെ ഏറ്റവും ഉയർന്ന നിലയായ 35.7 ലക്ഷം കോടി രൂപയിലേക്കിലും എത്തണമായിരുന്നു. പകരം എന്തിയത്, അതിലും 9 ശതമാനം താഴെയാണ്.

അടുത്ത സാമ്പത്തിക വർഷത്തിന്റെ ആദ്യ പാദത്തിൽ ജിഡിപി 35.7 ലക്ഷം കോടി രൂപയിൽ എത്തുമെന്ന് സങ്കല്പിച്ചാൽ - അതായത് കുത്തനെ കുറഞ്ഞതിനു ശേഷം രണ്ടു വർഷം കഴിഞ്ഞ്- അത് വി ആകൃതിയിലുള്ള തിരിച്ചുവരവല്ല, മറിച്ച് യു ആകൃതിയിലുള്ളതാണ്.

ജിഡിപി കണക്കുകളിൽ ഏറ്റവും ആശങ്കപ്പെടുത്തുന്നത് സ്വകാര്യ അന്തിമ ഉപഭോഗച്ചെലവ് (PFCE) ആണ്. ജിഡിപി വളർച്ചയെ പ്രധാനമായും മുന്നോട്ട് കൊണ്ടുപോകുന്നത് ഇതാണ്. 2021-22 ലെ ആദ്യ പാദത്തിൽ 17,83,611 കോടി രൂപയാണ് ഇത്. 2019-20 ആദ്യ പാദത്തിലെ 20,24,421 നേക്കാൾ 17 ശതമാനം കുറവ്. ഫിഗർ മൂന്ന് കാണുക



കേന്ദ്ര സർക്കാർ ഡിമാൻഡ് ഉയർത്തുന്നതിനുള്ള നടപടികൾക്ക് പകരം സപ്ലൈ ഉത്തേജിപ്പിക്കുന്നതിനുള്ള നടപടികൾ കൊള്ളുന്നതിനാൽ പിഎഫ്സിയുടെ പെട്ടെന്ന് മെച്ചപ്പെടാനുള്ള സാധ്യതയില്ല.

ഈ സ്ഥിതിയിൽ, ഇന്ത്യൻ സമ്പദ്മേഖല അടുത്ത വർഷവും മെച്ചപ്പെടുമെന്ന ശുഭാപ്തി വിശ്വാസം എനിക്കില്ല. സാമ്പത്തിക പ്രവർത്തനങ്ങൾ കോവിഡിന് മുമ്പത്തെ സ്ഥിതിയിലെത്താൻ 2022-23 സാമ്പത്തിക വർഷത്തിന്റെ ആദ്യ ത്രൈമാസം എങ്കിലും ആകുമെന്നാണ് ഞാൻ വിശ്വസിക്കുന്നത്.

കൂടുതൽ ഗൗരവതരമായ കാര്യം, കഴിഞ്ഞ എട്ടു വർഷമായി ഇന്ത്യ ഓരോ ആദ്യ ത്രൈമാസത്തിലും സാധാരണ ഏഴു ശതമാനം കണ്ട് വളർന്നിരുന്നു. ആ നിലയിൽ 32.4 ലക്ഷം കോടിക്ക് പകരം 2021-22 ലെ ആദ്യ പാദത്തിൽ ജിഡിപി 40.87 ലക്ഷം കോടി രൂപയാകണമായിരുന്നു. എന്നാൽ 20 ശതമാനം കുറവാണ് ഉണ്ടായത്.

ഇക്കാര്യം മനസിലാക്കുകയും അതിനനുസരിച്ച് ബിസിനസ് പ്ലാനുകൾ തയ്യാറാക്കുകയുമാണ് സംരംഭകർ ചെയ്യേണ്ടത്. യാഥാർത്ഥ്യങ്ങൾക്കനുസരിച്ച് ക്രിയാത്മകമായ തീരുമാനങ്ങൾ എടുക്കുന്ന സംരംഭകരാണ് എന്നും വിജയിച്ചിട്ടുള്ളത് എന്ന് ഓർമ്മിക്കുക. ■

Figure 3: GDP Engines of Growth - India

GDP (AT 2011-12 PRICES) IN Q1 OF 2021-22 (IN RSCRORE)					
Engines of Demand	2017-18	2018-19	2019-20	2020-21	2021-22
Private Final Consumption Expenditure (PFCE)	17,83,905	18,89,008	20,24,421	14,94,524	17,83,611
Government Final Consumption Expenditure (GFCE)	3,63,763	3,93,709	3,92,585	4,42,618	4,21,471
Gross Fixed Capital Formation (GFCF)	9,89,620	10,82,670	12,33,178	6,58,465	10,22,335
Net Exports	-1,44,175	-1,22,238	-1,70,515	34,071	-62,084
Total GDP*	31,62,537	33,59,162	35,66,708	26,95,421	32,38,020

*The total GDP figure includes three other components namely "Change in Stocks", "Valuables" and "Discrepancies"; Source: MoSI

ഇന്ത്യയിലും ജി.സി.സി രാഷ്ട്രങ്ങളിലുമായി സ്ഥായിയായ ബിസിനസ് മോഡലുകൾ വളർത്തിയെടുക്കുന്നതിനുവേണ്ടി ദീർഘകാല അടിസ്ഥാനത്തിൽ സംരംഭകരുമായി ചേർന്ന് പ്രവർത്തിക്കുന്ന ബിസിനസ് അഡ്വൈസറാണ് ലേഖകൻ. 1992ൽ IIM(L) നിന്ന് PGDM എടുത്തതിനു ശേഷം ബിസിനസ് അഡ്വൈസറായി പ്രവർത്തനം ആരംഭിച്ച അദ്ദേഹം റിസൾട്ട്സ് കൺസൾട്ടിംഗ് ഗ്രൂപ്പിന്റെ ചീഫ് എക്സിക്യൂട്ടീവ് ഓഫീസറാണ്. email: tinyphilip@gmail.com, website: www.wedeliver-results.com

പ്രമുഖരുടെ ഉള്ളിലിരുപ്പ് എന്താണ്?



To buy online visit subscribe.dhanamonline.com

വില ₹250 പേജ് 210



ധനം
BUSINESS MAGAZINE

Dhanam Publications Pvt. Ltd.
Ph: 0484 - 2315840, 2316494
Email: subscription@dhanam.in
Mobile: 9072570051

Bank Transfer (within India)
A/c Name: DHANAM PUBLICATIONS PVT. LTD.
A/c No. : 002433000000015
Bank: Indian Overseas Bank. Branch: Ernakulam
IFSC: IOBA0000024